

महात्मा गांधी तंटामुक्त गाव मोहीम

मौजे कोंगनोळी, ता. कवठे महाकाळ, जि. सांगली या गावास तंटामुक्त गांव पुरस्कार रकमेतून पिण्याच्या पाण्यासाठी टँकर खरेदी करण्यास परवानगी देणेबाबत.

**महाराष्ट्र शासन**

**गृह विभाग**

शासन निर्णय क्र.तंमुगा १०११/२१२४/प्र.क्र.१०५/२०११/पोल-१५,  
मंत्रालय, मुंबई-४०० ०३२, दिनांक : २७ मार्च, २०१२.

- वाचा :-**
- १) गृह विभाग, शासन निर्णय क्र.तंमुगा/१००८/प्र.क्र.४३/२००८/पोल-१५, दिनांक १४ ऑगस्ट, २००८.
  - २) गृह विभाग, शासन निर्णय क्र.तंमुगा १०१०/प्र.क्र.८१/२०१०/पोल-१५, दिनांक २५ फेब्रुवारी, २०११.
  - ३) सरपंच, ग्रामपंचायत कार्यालय,कोंगनोळी, ता.कवठे महाकाळ, जि.सांगली यांचे दिनांक निरंकचे पत्र

**शासन निर्णय :-** गाव पातळीवर छोट्या छोट्या कारणावरून निर्माण होणाऱ्या तंट्यांचे पर्यावसन मोठ्या तंटयात होऊ नये, वादात मत्ता अडकून पडू नये व त्यांतून आर्थिक नुकसान होऊ नये, कुटुंबाची, समाजाची, व गावाची शांतात धोक्यात येऊ नये यास्तव गावात तंटे निर्माण होणार नाहीत व अस्तित्वात असलेले तंटे लोकसहभागातून सामोपचाराने आणि आवश्यक तेथे प्रशासनाची मदत घेवून सोडविण्याची व्यवस्था निर्माण करण्याकरिता दि. १५ ऑगस्ट, २००७ पासून राज्यात "महात्मा गांधी तंटामुक्त गाव मोहीम" सुरु करण्यात आली असून महात्मा गांधी तंटामुक्त गाव मोहीमेच्या व पुरस्कार योजनेच्या अंमलबजावणीसाठी दि. १४/८/२००८ चा शासन निर्णय निर्गमित करण्यात आला आहे. तसेच संदर्भ क्रमांक २ येथील आदेशान्वये मोहीमेअंतर्गत सन २००९-१० मधील महात्मा गांधी तंटामुक्त गाव पुरस्कारासाठी पात्र गावांची यादी घोषित करण्यात आलेली आहे.

२. उपरोक्त दि. १४ ऑगस्ट, २००८ च्या निर्णयातील विहित निकष पूर्ण करून मौजे कोंगनोळी, ता. कवठे महाकाळ, जि. सांगली हे ४१७३ इतक्या लोकसंख्येचे गांव मोहीमेअंतर्गत सन २००९-१० या वर्षात पुरस्कारास पात्र ठरून या गावास रु. ५ लाख इतक्या रकमेचा पुरस्कार प्राप्त झालेला आहे. मौजे कोंगनोळी हे मोठे गांव असून हे गांव दुष्काळी भागात आहे परिणामी सदर गावाला दर वर्षी दुष्काळाला सामोरे जावे लागते त्याअनुषंगाने पाणी टंचाईसारख्या भीषण परिस्थितीला तोंड द्यावे लागते यावर मात करण्यासाठी सदर गावाला दुष्काळी परिस्थितीमध्ये पाणीपुरवठा करण्याकरिता ५००० लिटर क्षमतेचा पाण्याचा टँकर पुरस्कार प्राप्त रक्कमेतून खरेदी करण्याचा मौजे कोंगनोळी ग्रामस्थांनी दिनांक १७.८.२०११ रोजी ग्रामसभा घेऊन निर्णय घेतला आहे. त्यानुसार टँकर खरेदीस मान्यता देण्याची विनंती सरपंच, ग्रामपंचायत कार्यालय, कोंगनोळी, ता. कवठे महाकाळ, जि. सांगली यांनी शासनास केली आहे.

३. सरपंच, ग्रामपंचायत कार्यालय, कोंगनोळी, ता. कवठे महांकाळ, जि. सांगली यांची विनंती व मौजे कोंगनोळी ग्रामस्थांनी ग्रामसभा घेऊन पिण्याच्या पाण्यासाठी टँकर खरेदीचा केलेला ठराव लक्षांत घेवून सदर ग्रामपंचायतीस या विभागाच्या दिनांक १४ ऑगस्ट, २००८ च्या आदेशान्वये विहित केलेले निकष शिथिल करून व सदर प्रकरणाचे पूर्वोदाहरण म्हणून वापर करता येणार नाही या अधिनतेने पुरस्कार रकमेतून एक टँकर खरेदी करण्यास व त्यासाठी पुरस्काराची संपूर्ण रक्कम रुपये ५,००,०००/- (रुपये पाच लाख फक्त) वापरण्यास या आदेशान्वये खास बाब म्हणून शासन मान्यता देण्यात येत आहे.

४. सदरचा शासन निर्णय राज्य शासनाच्या वेबसाईटवर टाकण्यात आला असून त्याचा संगणक सांकेतांक २०१२०३२७१४१५२४३२४००१ असा आहे.

५. सदर शासन निर्णय वित्त विभाग अनौ.सं.क्र.१६२/१२/व्यय-७, दि.२०.३.२०१२ अन्वये व त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



( वि. पो. थोरात )

कार्यासन अधिकारी, गृह विभाग, महाराष्ट्र शासन.

प्रति,

मा.राज्यपाल यांचे सचिव,  
मा.मुख्यमंत्री यांचे सचिव,  
मा.उपमुख्यमंत्री यांचे सचिव,  
मा. मंत्री, ग्रामविकास यांचे खाजगी सचिव,  
मा.मंत्री (गृह) यांचे खाजगी सचिव,  
मा.राज्यमंत्री (गृह) यांचे खाजगी सचिव,  
मुख्य सचिव, महाराष्ट्र शासन, मंत्रालय, मुंबई,  
पोलीस महासंचालक, महाराष्ट्र राज्य, मुंबई,  
महासंचालक, माहिती व जनसंपर्क महासंचालनालय, महाराष्ट्र राज्य, मुंबई,  
महालेखापाल-१ (ले व अ/लेखापरिक्षा) महाराष्ट्र, मुंबई,  
विभागीय आयुक्त, पुणे विभाग, पुणे,  
परिक्षेत्राचे विशेष पोलीस महानिरीक्षक, कोल्हापूर परिक्षेत्र. कोल्हापूर.  
जिल्हाधिकारी, सांगली,  
पोलीस अधीक्षक, सांगली,  
मुख्य कार्यकारी अधिकारी, जि. प., सांगली,  
जिल्हा माहिती अधिकारी, सांगली,  
जिल्हा कोषागार अधिकारी, सांगली,  
सरपंच/ग्रामसेवक, ग्रामपंचायत कार्यालय, मौजे कोंगनोळी, ता. कवठे महांकाळ, जि. सांगली,  
अध्यक्ष, महात्मा गांधी तंटामुक्त गाव समिती, मौजे कोंगनोळी, ता. कवठे महांकाळ, जि. सांगली,  
निवडनस्ती, पोल-१५.